



మనం

కరీంనగర్

జగిత్యాల-రాజన్న సరిసిల్ల-పెద్దపల్లి-మంచిర్యాల-కొమ్మరంభీమ్

ఆదివారం | 6 | ఆగస్టు | 2023 | పేజీలు : 8

వైభవంగా శక్తి పంచాయతన ప్రయాహ్నిక పంచకుండాత్మిక మహాశక్తి యాగం

కోరుట్ల, ఆగస్టు 5 (మనం న్యూస్): కోరుట్ల పట్టణం లోని శ్రీ వెంకటేశ్వరస్వామి దేవాలయంలో శ్రీ విద్యాస మితి ఆధ్వర్యంలో శక్తి పంచాయతన త్రయాహ్నిక పంచకుండాత్మిక శ్రీ మహాశక్తి యాగాన్ని అత్యంత వైభవంగా శనివారం నిర్వహించారు. యాగం చివరిలో జూ స్థాపిత దేవతలపూజ, శక్తి పంచాయతనార్చన, సప్తశతి చండిహోమం, నవగ్రహశక్తి పంచాయతన మూలమంత్రహోమం పంచగుండాలలో హోతలు యాగం నిర్వహించారు. వేదపండితులు పారాయణాలు, అష్టాక్షరి మంత్ర జపాలు నిర్వహించగా అనంతరం చివరి ఘట్టం మహాపూర్ణాహుతిని శ్రీ విద్యా ధురంధరులు, గంగావరం నారాయణశర్మ నిర్వహించారు. ఈ సంద


ర్భంగా భారతీయ సనాతన వైదిక సంప్రదాయానికి వేదాలే మూలమని నారాయణ శర్మ ప్రవచించారు. అనంతరం నిర్వాహకులు పాలెపు నర్మదారాజేశ్వరశర్మ, శ్యామసుందరశర్మ, దివ్యాశివరామకృష్ణశర్మ దంపతులు, సత్యనారాయణ శర్మకు గురువందనం సమర్పించారు. మహాదాశీర్యచనం, తీర్థప్రసాద వితరణ అనంతరం భక్తులకు అన్నదానం నిర్వహించారు. ఈ కార్యక్రమంలో వేదపండితులు, మహాదాతలు, బిజెపి రాష్ట్రనాయకులు, కోరుట్ల నియోజకవర్గం ఇంచార్జ్ సురభినవీన్ కుమార్ ,మీడియా ప్రతినిధులు,పురప్రముఖులు,భక్తులు పాల్గొన్నారు.



మీకు చేతగాక కేంద్రాన్ని బద్దనాం చేస్తారా?

- ☐ పంట నష్టంపై కేంద్ర బృందానికి వివరాలెందుకు ఇవ్వలేదు?
- ☐ రూ.3 వేల కోట్ల ఎన్టీఆర్ఎఫ్ నిధులు ఎందుకు ఖర్చు చేయలేదు?
- ☐ యాసంగి వరద సాయం ఏమైంది?
- ☐ సమగ్ర పంటల బీమా పథకాన్ని ఎందుకు ప్రవేశపెట్టలేదు?
- ☐ బిఆర్ఎస్ ప్రభుత్వంపై బండి ప్రశ్నల వర్షం

రోడ్డు దుస్థితిని పట్టించుకోరా..? సీనియర్ కాంగ్రెస్ నాయకులు రామకృష్ణ



మణిపూర్ ఘటన బిజెపి కుట్రలో భాగమే

డబుల్ ఇంజన్ సర్కారు భర్తరఫ్కు కంకణబద్దులు కావాలి
అరుణోదయ సాంస్కృతిక సమాఖ్య రాష్ట్ర అధ్యక్షురాలు విమలక్క



కరీంనగర్ కలెక్టరేట్, ఆగస్టు 5 (మనం న్యూస్): మణిపూర్ లో జరిగిన అమానవీయ క్రూర దాష్టీకాలకు కేంద్రంలోని బిజెపి ప్రభుత్వమే కారణమని అరుణోదయ సాంస్కృతిక సమాఖ్య రాష్ట్ర అధ్యక్షురాలు విమలక్క ఆరోపించారు. మహిళలపై ఆకృత్యాలు, దేశాన్ని రాజ్యహింసతో హైందవీకరించడం, మైనారిటీలు, జాతులు, తెగలను నిర్మూలించడం బ్రాహ్మణీయ హిందూత్వ ఫాసిస్టు ఆర్ఎస్ఎస్, బిజెపి ప్రభుత్వ కుట్రల పథకంలో భాగమేనన్నారు. మణిపూర్ ఘటనలో కారకులైన డబుల్ ఇంజన్ సర్కారును భర్తరఫ్ చేసేందుకు ప్రతి ఒక్కరూ కంకణబద్దులు కావాలని పిలుపునిచ్చారు. శనివారం కరీంనగర్ లో మణిపూర్ కు కి మహిళలపై ఆకృత్యాల వ్యతిరేక కమిటీ ఆధ్వర్యంలో తెలంగాణ చౌక్ నుంచి కలెక్టరేట్ వరకు శాంతి ర్యాలీ నిర్వహించారు. అనంతరం ప్రెస్ భవన్లో న్యాయవాది లుక్కా సౌమ్య అధ్యక్షతన ఉమ్మడి కరీంనగర్ జిల్లా శాఖ ఆధ్వర్యంలో వివిధ పార్టీలు, ప్రజాసంఘాలతో సమావేశం నిర్వహించారు. ఈ సందర్భంగా ముఖ్య అతిథిగా హాజరైన విమలక్క మాట్లాడుతూ ప్రపంచంలోనే మణిపూర్ మిగతా 2లో..

పాట్లగుట్ట వద్ద మైనింగ్ అనుమతినివ్వద్దు

బొమ్మనపల్లి గ్రామస్తులు



చిగురుమామిడి, ఆగస్టు 5 (మనం న్యూస్): ప్రజా అభిప్రాయం మేరకు పాట్లగుట్ట వద్ద మైనింగ్ నిర్వహించేందుకు అనుమతులను జారీ చేయ కుండా గ్రామ పంచాయితీలో తీర్మాణం చేయాలని కోరుతూ సర్పంచ్ కానుగంటి భూమా రెడ్డి, కార్యదర్శి రమణారెడ్డిలకు శనివారం బొమ్మనపల్లి గ్రామ నాయకులు వినతిపత్రం సమర్పించారు. ఈ సందర్భంగా వారు మాట్లాడుతూ గ్రామ రెవెన్యూ శివారు సర్వే నంబర్ 422 లోని పాట్లగుట్టకు మైనింగ్ అనుమతుల కోసం గత జూలై 28న జాయింట్ కలెక్టర్ ఆధ్వర్యంలో జరిగిన ప్రజాభిప్రాయ సేకరణలో దానికి వ్యతిరేకంగా ప్రజలు అభిప్రాయమిచ్చినట్లు గుర్తు చేశారు. ప్రజల అభిప్రాయాన్ని గౌరవించి గ్రామపంచాయితీ పాలకవర్గం వచ్చే గ్రామసభలో తీర్మానం చేయాలని కోరారు. ఈ కార్యక్రమంలో నాయకులు కంది శంకర్, కత్తుల ప్రవీణ్ యాదవ్, మామిడి వెంకటేశ్, కీసర రాజకుమార్, తల్లా నరేష్, నిమ్మ రమకాంత్ రెడ్డి, ఆరేళ్ల శ్రీనివాస్, క్రాంతి రెడ్డి తదితరులు పాల్గొన్నారు.

రోడ్ల దుస్థితిని పట్టించుకోరా..?

సీనియర్ కాంగ్రెస్ నాయకులు రామకృష్ణ



ఇల్లందకుంట, ఆగస్టు 5 (మనం న్యూస్): మండల కేంద్రంలోని ప్రధాన రహదారి పూర్తి గుంతలమయమై ప్రజలు తీవ్ర ఇబ్బంది పడుతున్నందున టున్నా ప్రజాప్రతి నిధులు, అధికారులు పట్టనట్లు వ్యవహరిస్తున్నారని సీనియర్ కాంగ్రెస్ నాయకులు వంగ రామకృష్ణ ఆగ్రహం వ్యక్తం చేశారు. ఇటీవల కురిసిన వర్షాలకు రోడ్ల కనీసం నడవ లేని స్థితిలో ఉన్నాయన్నారు. శనివారం స్థానిక కాంగ్రెస్ నాయకులతో కలిసి ఆయన పట్టణంలోని రోడ్ల దుస్థితిని పరిశీలించారు. అనంతరం మీడియాతో మాట్లాడుతూ మండల కేంద్రంలోని మైక్రో స్టేషన్ వద్ద ఆర్ అండ్ బి రోడ్డు పూర్తిగా డ్రైనేజీ నీటితో నిలిచిపోయినా ఎవరూ పట్టించుకున్న పాటన పోవడం లేదన్నారు. ఇది దారిలో ప్రయాణిస్తున్న ఎమ్మెల్యే ఈటల రాజేందర్, ఎమ్మెల్సీ కాపిక్ రెడ్డి కూడా నిర్లక్ష్యంగా వ్యవహరించడం దురదృష్టకరమన్నారు. పట్టణంలో సరైన డ్రైనేజీ వ్యవస్థ లేకపోవడంతో మురుగునీరుంతా రోడ్లపైకి చేరి తీవ్ర ఇబ్బందులు ఎదురవుతున్నాయని ఆయన తెలిపారు. రోడ్ల దుస్థితి, అస్తవ్యస్తంగా ఉన్న డ్రైనేజీ వ్యవస్థను సరి చేయాలని కోరుతూ స్థానిక ప్రజాప్రతినిధులకు అనేక సార్లు విజ్ఞప్తి చేసినా ప్రయోజనం శూన్యమన్నారు. ఇప్పటికైనా సరైన డ్రైనేజీ వ్యవస్థను ఏర్పాటు చేసి, రోడ్లు మరమ్మత్తు చేయాలని, లేని పక్షంలో కాంగ్రెస్ ఆధ్వర్యంలో పెద్ద ఎత్తున ఆందోళన నిర్వహిస్తామని రామకృష్ణ హెచ్చరించారు. ఈ కార్యక్రమంలో కాంగ్రెస్ నాయకులు మంకు ఇలయ్య, దంసాని రమేష్, ఆర్లె రమేష్ గౌడ్, కళ్లం తిరుపతిరెడ్డి, గడ్డి శ్రీనివాస్, సప్పి రవి, బైరెడ్డి రామిరెడ్డి, మర్రి వీరా రెడ్డి, పైడిపల్లి కనకయ్య, గురుకుంట స్వామి, రాజేందర్ పాల్గొన్నారు.

మీకు చేతగాక కేంద్రాన్ని బదనాం చేస్తారా?

కరీంనగర్ బ్యూరో, ఆగస్టు 5 (మనం న్యూస్): భారీ వర్షాలు, వరదలతో తొమ్మిదేళ్లుగా తెలంగాణ రైతాంగం నష్టపోతుంటే పైసా సాయం చేయని రాష్ట్ర ప్రభుత్వం, కేంద్రాన్ని బదనాం చేయడమేంటని బిజెపి జాతీయ ప్రధాన కార్యదర్శి, కరీంనగర్ ఎంపీ బండి సంజయ్ కుమార్ ప్రశ్నించారు. గత ఎనిమిదేళ్లలో కేంద్ర ప్రభుత్వం ఎన్నిఆర్ఎఫ్ కింద దాదాపు 3 వేల కోట్ల నిధులు విడుదల చేస్తే ఇప్పటి వరకు సగానికిపైగా ఖర్చు చేయకుండా దారి మళ్లించారని మండిపడ్డారు. ముఖ్యమంత్రికి చిత్తశుద్ధి ఉంటే ఆ నిధులతో ఎంత మంది రైతులకు సాయం చేశారో శ్వేత పత్రం విడుదల చేయాలని డిమాండ్ చేశారు. బిజెపి జిల్లా అధ్యక్షులు గంగాడి క్రష్ణారెడ్డితోపాటు స్థానిక నాయకులతో కలిసి కరీంనగర్ జిల్లా కేషవట్నులో గండిపడ్డ కల్వల ప్రాజెక్టుతోపాటును వీణవంక మండలంలోని కనపర్తి గ్రామ శివారులో పూర్తిగా కోతకు గురైన రోడ్డు, చెబ్బతిన్న పంట పొలాలను శనివారం ఆయన పరిశీలించారు. అనంతరం మీడియాతో మాట్లాడుతూ ఫస్ట్ బీమా పథకంపై వ్యవసాయ మంత్రి నిరంజన్ రెడ్డి చేసిన విమర్శలనూ బండి సంజయ్ తిప్పికొట్టారు. ఫస్ట్ బీమా పథకం బాగాలేకుంటే తొమ్మిదేళ్లుగా సమగ్ర పంటల బీమా పథకాన్ని ఎందుకు ప్రవేశపెట్టలేకపోయారని నిలదీశారు. ఫస్ట్ బీమా స్కీం కోసం ఇన్సూరెన్స్ సంస్థలకు కేటాయించిన నిధులకంటే రైతులకు చేసిన సాయం తక్కువని చెప్పిన రాష్ట్ర ప్రభుత్వం, రైతు బీమా పథకం విషయంలో చేసిందేమిటని ప్రశ్నించారు. ముఖ్యమంత్రి కేసీఆర్ కు దమ్ముంటే రైతు బీమా అమలు కోసం ఇప్పటి వరకు బీమా కంపెనీలకు కేటాయించిన నిధులేన్ని? ఆ పథకం ద్వారా చనిపోయిన రైతు కుటుంబాలకు ఎంత సాయం అందించారనే వివరాలపై శ్వేత పత్రం విడుదల చేయాలని డిమాండ్ చేశారు. ఆర్టీసీ కార్మికులను ప్రభుత్వంలో విలీనం చేసే ప్రతిపాదనను బిజెపి స్వాగతిస్తోందని, ఈ విషయంలో గవర్నర్ భుజాలపై తుపాకీ పెట్టి బిజెపిని బదనాం చేసే నీచమైన కుట్రలకు మానకోవాలని సూచించారు. “ఆగమేఘాలపై బిల్లును

పంపి సంతకం చేయమంటే ఎలా? ఆ బిల్లులో ఏమైనా లోపాలున్నాయా? న్యాయపరమైన ఇబ్బందులున్నాయా? కార్మికులకు పూర్తిగా న్యాయం జరగాలంటే ఏం చేయాలి?” అనే దానిపై గవర్నర్ పరిశీలించే సమయం ఇవ్వకుండా రబ్బర్ స్టాంప్ లా సంతకం పెట్టమంటే ఎలా? అని ప్రశ్నించారు. గత ఎనిమిదేళ్లుగా వరదలు, ఆకాల వర్షాలు, భారీ వానల కారణంగా నష్టపోయిన రైతులకు ఇంత వరకు పరిహారం అందించడంలో కేసీఆర్ ప్రభుత్వం మీనమేపాలు లెక్కిస్తోందన్నారు. వాస్తవంగా జరిగిన నష్టాలకు అధికారులు వేసిన అంచనాలకు చాలా వ్యత్యాసం ఉందని, జరిగిన నష్టానికి 50 శాతం తగ్గించి ప్రభుత్వానికి నివేదించారని తెలిపారు. ఇప్పటికే ఆత్మహత్యల్లో తెలంగాణలో అగ్రస్థానంలో ఉందని, కేసీఆర్ దరిద్రపు పాలనవల్ల గత నాలుగేళ్లలోనే 70 వేల మందికిపైగా రైతులు చనిపోయారని బండి విమర్శించారు. జాతీయ విపత్తుల కింద కేంద్రం ప్రభుత్వం నిధులన్నీ కూడా రైతులకు సాయం చేయకుండా దారి మళ్లించిన నీచుడు కేసీఆర్ అన్నారు. ఎన్నిఆర్ఎఫ్ కింద గత 8 ఏళ్లలో కేంద్రం రాష్ట్రానికి దాదాపు 3 వేల కోట్లు సాయం చేస్తే, అందులో సగం కూడా ఖర్చు చేయకుండా దారి మళ్లించారని, ఇంకా 1555 కోట్ల 31 లక్షల రూపాయల జాతీయ విపత్తు నిధులు రాష్ట్రం వద్దే ఉన్నాయని, వాటికి లెక్కలే చూపడం లేదని సాక్షాత్తు కాగ్ నివేదికిచ్చిందని, వీటికి సమాధానం చెప్పకుండా కేంద్రంపై బురద చల్లడమే పనిగా పెట్టుకున్నారని వ్యాఖ్యానించారు. తెలంగాణ సంపదనంతా దోచుకోవడం మీద ఉన్న శ్రద్ధ రైతులపై లేదని, కొడుకు, బిడ్డ దోచుకున్న సాములో ఒక్క శాతం ఖర్చు పెట్టినా రైతులకు ఈ కష్టం ఉండేది కాదని వ్యాఖ్యానించారు.

కేసీఆర్ ఇప్పటికైనా స్వార్థ రాజకీయాలను పక్కన పెట్టి రైతులను ఆదుకోవాలని, పంట నష్టపోయిన ప్రతి రైతులకు ఎకరాకు 20 వేల చొప్పున సాయం చేయడంతో పాటు యుద్ధ ప్రాతిపదికన సమగ్ర పంటల బీమా పథకాన్ని ప్రకటించాలని డిమాండ్ చేశారు.

మణిపూర్ ఘటన బిజెపి కుట్రలో భాగమే

మొదటి పేజీ తరువాయి..

ఘటన భారతదేశం తలదించుకునేలా చేసిందన్నారు. మణిపూర్ కుకీ, జమీ తెగల మధ్య జరిగిన సంఘర్షణలను పరిష్కరించాల్సిన కేంద్ర, రాష్ట్రాల్లోని బిజెపి డబుల్ ఇంజన్ సర్కారు మరింత విద్యేపాలను రెచ్చగొట్టేలా ప్రయత్నం చేయడం దుర్మార్గమన్నారు. తక్షణమే కేంద్ర ప్రభుత్వం కుకీ, జమీ తెగల మధ్య సమస్యను సామరస్యంగా పరిష్కరించాలని, ఆయుధాలను ప్రభుత్వం స్వాధీన పరుచుకోవాలని డిమాండ్ చేశారు. మణిపూర్ ఘటనకు నిరసనగా ఈనెల 12న హైదరాబాదులో ఇందిరాపార్కు దగ్గర ఆలిండియా ఫార్వర్డ్ బ్లాక్ పార్టీ ఆధ్వర్యంలో చేపట్టనున్న భారీ నిరసన కార్యక్రమాన్ని విజయవంతం చేయాలని పిలుపునిచ్చారు. ఈ కార్యక్రమంలో ఆలిండియా ఫార్వర్డ్ బ్లాక్

జాతీయ ఉపాధ్యక్షులు అంబటి జోజిరెడ్డి, సిపిఎం జిల్లా కార్యదర్శి వాసుదేవరెడ్డి, బిఎస్పి రాష్ట్ర ప్రధాన కార్యదర్శి నిషాని రామచంద్రం, వైఎస్సార్సీపీ రాష్ట్ర అధికార ప్రతినిధి డాక్టర్ నగేష్, న్యాయవాది కొరివి వేణుగోపాల్, బిసి సంఘం నాయకుడు బిజిగిరి నవీన్ జేపీసీ చైర్మన్ వెంకట మల్లయ్య దళిత లేవరేషన్ ఫ్రంట్ రాష్ట్ర అధ్యక్షుడు మార్వాడి సుదర్శన్, ఆల్ ఇండియా ఫార్వర్డ్ బ్లాక్ జిల్లా అధ్యక్షుడు తేజోదేవరెడ్డి, ఆలిండియా స్టూడెంట్ బ్లాక్ రాష్ట్ర ప్రధాన కార్యదర్శి వంశీధర్ రెడ్డి, ఫార్వర్డ్ బ్లాక్ నాయకులు ముత్యాల విజయ్ కుమార్ రాజశేఖర్, లా స్టూడెంట్ కృష్ణవేణి, పిడిఎస్ నాయకులు సాయి, అజయ్, బీడీ కార్మిక సంఘం నాయకులు రాజేశ్వర్, నామిని లక్ష్మి, జగదీష్ సదానందం, మాజీ జెడ్పీటీసీ సభ్యులు స్వర్ణరావ్, ఉద్దయమారుల ఫోరం జిల్లా అధ్యక్షులు ప్రసన్న తదితరులు పాల్గొన్నారు.

కేసీఆర్ తీరును నిరసిస్తూ కాంగ్రెస్ రాస్తారోకో

చిగురుమామిడి, ఆగస్టు 5 (మనం న్యూస్): ఎన్నికల సమయంలో జిల్లాకు ఇచ్చిన హామీలను అమలు చేయడంలో కేసీఆర్ పూర్తి నిర్లక్ష్యంగా వ్యవహరిస్తున్నారని నిరసిస్తూ చిగురుమామిడి మండల కాంగ్రెస్ పార్టీ అధ్యక్షులు కంది తిరుపతిరెడ్డి ఆధ్వర్యంలో శనివారం మండల కేంద్రంలో రాస్తారోకో నిర్వహించారు. ఈ సందర్భంగా తిరుపతిరెడ్డి మాట్లాడుతూ తెలంగాణ ఉద్యమ సమయంలో పాటు ఎన్నికల సమయంలో జిల్లాను అన్ని రంగాల్లో అభివృద్ధి చేస్తామని ప్రకటించిన కేసీఆర్, ఇప్పటి వరకు చేసిందేమీ లేదన్నారు. కరీంనగర్ ను న్యూయార్క్ గా చేస్తామని, ఎలగుండుల ఖిలా, వేములవాడ, కొండగట్టు దేవాలయాలను అభివృద్ధి చేస్తామని చేసిన ప్రకటనలు ఏమయ్యాయని ప్రశ్నించారు. కరీంనగర్ ప్రభుత్వ ప్రధాన ఆస్తులైన హైదరాబాద్ నిమ్న తరహాలో అభివృద్ధి చేస్తామని, రెండు వందలకు పైగా స్థలాల్లో బంధావన్ గార్డెన్స్ ఏర్పాటు చేస్తామని మాయమాటలు చెప్పారన్నారు. రైతులను గ్రామపంచాయితీ వర్కర్లకు హోంగార్డులను విద్యార్థులను ఉద్యోగస్థులను దళితులను బీసీలను సబ్బండ్ వర్గాలను ఏదో ఒక మాట చెప్పి సాధ్యం కాని హామీలను కురిపిస్తూ ఎన్నికల ఎత్తుగడలతో మోసం చేస్తు ఇంతవరకు ఏ ఒక్క హామీని కూడా కేసీఆర్ నెరవేర్చలేదని అన్నారు.



ః రాహుల్ గాంధీ చిత్రపటానికి పాలాభిషేకం

కాంగ్రెస్ అగ్రనేత రాహుల్ గాంధీపై వేసిన జైలు శిక్షకు సుప్రీం కోర్టు స్టే ఇవ్వడం పట్ల హర్షం ప్రకటిస్తూ కాంగ్రెస్ నాయకులు, కార్యకర్తలు రాహుల్ చిత్రపటానికి పాలాభిషేకం చేశారు. ఈ సందర్భంగా నాయకులు మాట్లాడుతూ సుప్రీం తీర్పు కుట్రపూరితంగా వ్యవహరిస్తున్న బిజెపికి చెంపపెట్టాలంటున్నారు. సత్యం, ధర్మం ఎప్పటికైనా విజయం సాధిస్తుందని ఈ తీర్పు ద్వారా బహిష్కరించబడినారు. ఈ కార్యక్రమంలో ఐసీసీ ప్రధాన కార్యదర్శి చిట్టూ మల్ల రవీందర్, జిల్లా అధికార ప్రతినిధులు ఐ రెడ్డి సత్యనారాయణ రెడ్డి, సానరి ప్రవీణ్ కుమార్, యూత్ కాంగ్రెస్ జిల్లా కార్యదర్శి బోయిని నరేష్, బిసి సెల్ అధ్యక్షులు పాన్నం సంపత్, మైనార్టీ సెల్ అధ్యక్షులు పాబుద్దీన్, నాయకులు మహిపాల్ రెడ్డి, వంగ కనకయ్య, సంపత్ రెడ్డి, గాదెపాక సునీల్, కానవేని శివకుమార్, తాకుర్ నరేందర్ సింగ్, కుతురు మల్లారెడ్డి, కోనేటి రాములు, పంబాల ఎల్లయ్య, మాధవరెడ్డి, తిరుమల్ రెడ్డి, బోడిగ పరుశరాములు, బాలకృష్ణమాచారి, రాజయ్య, మల్లారెడ్డి తదితరులు పాల్గొన్నారు.

అసెంబ్లీ సాక్షిగా అబద్ధాలు చెప్పడం సిగ్గు చేటు

తక్షణమే రసమయి ప్రజలకు క్షమాపణలు చెప్పాలి

డిసినీ అధ్యక్షులు కవ్వంపల్లి సత్యనారాయణ

కరీంనగర్, ఆగస్టు 5 (మనం న్యూస్): మానకొండూరు నియోజకవర్గ అభివృద్ధి పనులపై ఎమ్మెల్యే రసమయి బాలకిషన్ అసెంబ్లీ సమావేశాల సాక్షిగా అబద్ధాలు చెప్పడం సిగ్గు చేటు కరీంనగర్ జిల్లా కాంగ్రెస్ కమిటీ అధ్యక్షులు డాక్టర్ కవ్వంపల్లి సత్యనారాయణ ఒక ప్రకటనలో విమర్శించారు. చేసిన పనులకు బిల్లులు రాక సోమారం పేట గ్రామ సర్పంచ్ ఆనందరెడ్డి అత్యుహత్య చేసుకోగా, అనారోగ్యంతో మరణించారని పేర్కొనడం సరైనది కాదని పేర్కొన్నారు. అదే విధంగా నియోజకవర్గంలో ఆరు గురుకుల పాఠశాలలను నెలకొల్పినట్లు ఆయన చెప్పుకున్న గొప్పలు అంతా సత్యదూరమని తెలిపారు. నియోజకవర్గంలో కేవలం ఐదు గురుకుల పాఠశాలలు మాత్రమే ఉండగా అందులో ఒకటి హుస్సాబాద్ నియోజకవర్గానికి తరలిపోయినప్పటికీ చూస్తూ మౌనంగా ఉన్న ఆయన గణాంకాలతో అవాస్తవాలు మాట్లాడారని పేర్కొన్నారు. సర్పంచ్ ఆనంద రెడ్డి అభివృద్ధి పనుల కోసం చేసిన అప్పులు తీర్చలేక ప్రభుత్వ నుండి సమయానికి బిల్లులు రాకపోవడంతో అత్యుహత్య చేసుకోగా, తన కుటుంబ సభ్యుల పైతం అప్పులు తీర్చలేక అత్యుహత్య చేసుకున్నాడని వాపోతుంటే, ఎమ్మెల్యే రసమయి బాలకిషన్ మాత్రం అనారోగ్యంతో మరణించినాడని తనకు 5 లక్షల ఎల్.ఓ.సి ఇప్పించానని అబద్ధాలు చెప్పారని తెలిపారు. మృతుని కుటుంబ సభ్యులకు ఎప్పుడు, ఎక్కడ ఐదు లక్షల రూపాయలు అందించారో ప్రజలకు తెలియపరచాలని సవాల్ విసిరారు. ఎమ్మెల్యే రసమయి చేసిన ఈ వ్యాఖ్యల్లో వాస్తవం లేదని సోషల్ మీడియా వేదిక ద్వారా సర్పంచ్ కుటుంబ సభ్యులు చేసిన వ్యాఖ్యలై నిదర్శనమని



పేర్కొన్నారు. సర్పంచ్ మరణాన్ని తప్పుదోవ పట్టించిన విషయమై ఎమ్మెల్యే రసమయి చేసిన వ్యాఖ్యల పట్ల సర్పంచ్ కుటుంబ సభ్యులకు, అసెంబ్లీ సాక్షిగా అబద్ధాల ప్రసంగంతో అటు శాసనసభను, ఇటు నియోజకవర్గ ప్రజలను మోసం చేసిన రసమయి బాలకిషన్ తక్షణమే భేషరతుగా క్షమాపణలు చెప్పాలని సత్యనారాయణ డిమాండ్ చేశారు. వాస్తవాలను వక్రీకరించి అవాస్తవాలతో రాజ్యమేలాలని చూస్తున్న ఎమ్మెల్యే రసమయిని నియోజకవర్గంలో ప్రజలు తరిమికొట్టే రోజులు దగ్గర్లోనే ఉన్నాయని హెచ్చరించారు.

ఎమ్మెల్యే సుమన్ అనుచరులతో నీచ రాజకీయాలకు పాల్పడుతున్నారు

- ఫ్లెక్సీలు చించి రాక్షసానందం పొందుతారా..?

- బిఆర్ఎస్ ఎన్ని కుట్రలు పన్నినా.. కాంగ్రెస్ ప్రజల గుండెల్లోనే ఉంటుంది

- కాంగ్రెస్ నాయకులు డాక్టర్ రాజా రమేష్ బాబు



మందమరి, ఆగస్టు 5 (మనం న్యూస్): ప్రత్యర్థి పార్టీల ఫ్లెక్సీలను చించివేయిస్తూ ఎమ్మెల్యే బాల్క సుమన్ నీచ రాజకీయాలకు పాల్పడుతున్నారని చెన్నూర్ నియోజకవర్గ కాంగ్రెస్ పార్టీ నాయకులు రాజా రమేష్ మండిపడ్డారు. ఎన్ని కుట్రలు పన్నినా, ఎంత దిగజారుడు రాజకీయాలు పాల్పడినా, కాంగ్రెస్ పార్టీ మాత్రం ప్రజల గుండెల్లో చిరస్థాయిగా నిలిచిపోతుందన్నారు. శనివారం చెన్నూరు నియోజకవర్గం లోని మందమరి పట్టణంలో డాక్టర్ రాజా రమేష్ యువసేన ఏర్పాటు చేసిన ఫ్లెక్సీలను బిఆర్ఎస్ ఎమ్మెల్యే బాల్క సుమన్ అనుచరులు తొలగించారని పేర్కొంటూ కాంగ్రెస్ నాయకులు పోలీసులకు ఫిర్యాదు చేశారు. ఈ సందర్భంగా రమేష్ మాట్లాడుతూ ఓటమి భయంతోనే సుమన్ అనుచరులు కాంగ్రెస్ పార్టీ ఫ్లెక్సీలను తొలగిస్తున్నారని వ్యాఖ్యానించారు. అనంతరం స్థానిక కాంగ్రెస్ నాయకులు మాట్లాడుతూ చెన్నూరు నియోజకవర్గ కాంగ్రెస్ ఎమ్మెల్యే అభ్యర్థి డాక్టర్ రాజా రమేష్ బాబు బలపడుతున్న క్రమంలో రానున్న ఎన్నికల్లో ఓటమి భయం తో ఇలాంటి చర్యలకు పాల్పడుతున్నారన్నారు. కాంగ్రెస్ పార్టీ ఫ్లెక్సీలు ఫ్రేమ్స్ తో సహా ఎత్తుకుపోవడం సుమన్ అనుచరుల దిగజారుడు తనానికి నిదర్శనమన్నారు. రమేష్ బాబుకు ప్రజల్లో పెరుగుతోన్న ఆదరణను చూసి ఓర్వలేకనే ఇలాంటి పనులకు పాల్పడుతున్నారని ఆరోపించారు. ఈ ఘటనకు పాల్పడ్డ నిందితులపై పోలీసులు బాధ్యతాయుతంగా విచారణ చేసి చర్యలు తీసుకోవాలని కోరారు. ఈ కార్యక్రమంలో మందమరి మండల ప్రెసిడెంట్ కడారి జీవన్, సేవార్డ్ ఉపాధ్యక్షులు పాషా, సీనియర్ కాంగ్రెస్ నాయకులు మెంగని రామస్వామి, ముల్గుల సుధీర్, హరీష్, రంగనాథ్, రాజేష్, పాసికంటి హరి, జమ్మలపూరి సత్తన్న, ప్రకాష్, ఉప్పలపు సురేష్, కిరణ్ కుమార్, రమేష్, శ్రీకాంత్, చిన్న శేకర్, రాజా తదితరులు పాల్గొన్నారు.



మృతుల కుటుంబాలను

పరామర్శించిన వొడితల ప్రణవ్

హుజూరాబాద్ రూరల్, ఆగస్టు 5 (మనం న్యూస్): హుజూరాబాద్ మండలంలోని మృతి చెందిన పలువురి కుటుంబాలను బిఆర్ఎస్ యువనాయకులు వొడితల ప్రణవ్ శనివారం పరామర్శించారు. ఈ సందర్భంగా ఇటీవల మరణించిన మండలంలోని ధర్మరాజుపల్లి మాజీ వార్డు సభ్యులు మారెపల్లి వీరస్వామి, మంద శివప్రసాద్ కుటుంబ సభ్యులను పరామర్శించిన ఆయన ప్రగాఢ సానుభూతిని తెలిపారు. ఈ కార్యక్రమంలో సర్పంచ్ పాకాల లక్ష్మారెడ్డి, ఉపసర్పంచ్ సాంబయ్య, మాజీ సర్పంచ్ చిలుముల సత్తయ్య, నిమ్మ రాజయ్య, యాత్ నాయకులు అనిల్ రెడ్డి, శ్రీకాంత్, నాగరాజు, అశోక్, రాజ్ కుమార్, సాయి క్రిష్ణ, వెంకటేశ్ తదితరులు పాల్గొన్నారు.



ఘనంగా తల్లిపాల వారోత్సవాలు



కోరుట్ల, ఆగస్టు 5 (మనం న్యూస్): కోరుట్ల మండలం తిమ్మాపూర్ అంగన్వాడి కేంద్రంలో ఐసిడిఎస్ ఆధ్వర్యంలో శనివారం తల్లిపాల వారోత్సవాలు ఘనంగా నిర్వహించారు. ఈ సందర్భంగా ఐసిడిఎస్ సూపర్ వైజర్ పైసీ మాట్లాడుతూ మురుపాల ప్రాధాన్యతను గురించి వివరించారు. అప్పుడే పుట్టిన బిడ్డకు ఒక గంట లోపే మురుపాలు తాగించి నట్లయితే చిన్నారి జీవితంలో అనేక రకాలైన రుగ్మతలు రాకుండా ఉండేందుకు దోహదపడతాయని స్పష్టం చేశారు. ఈ కార్యక్రమంలో అంగన్వాడి టీచర్ సుజాత, ఆయా, తల్లులు, బాలింతలు పాల్గొన్నారు.

ఘనంగా మన్నెంపల్లి సర్పంచ్ జన్మదిన వేడుకలు



తిమ్మాపూర్, ఆగస్టు 5 (మనం న్యూస్): కరీంనగర్ జిల్లా తిమ్మాపూర్ మండలం మన్నెంపల్లి గ్రామ సర్పంచ్ మేడి అంజయ్య జన్మదిన వేడుకలను శనివారం ఘనంగా నిర్వహించారు. ఈ సందర్భంగా మన్నెంపల్లి గ్రామంలోని అంగన్వాడి సెంటర్, ముదిరాజ్ సంఘంతో పాటు అభిమానుల ఆధ్వర్యంలో పిల్లలకు వండ్లు పంపిణీ చేసి, అంజయ్యను శాలువాతో ఘనంగా సన్మానించి జన్మదిన శుభాకాంక్షలు తెలిపారు. ఈ సందర్భంగా ఆయన మాట్లాడుతూ పుట్టినరోజు వేడుకలను పిల్లల మధ్య జరుపుకోవడం ఎంతో అద్భుతంగా భావిస్తున్నానని అన్నారు. ఈ కార్యక్రమంలో వార్డు సభ్యులు నార్ల అశోక్, బీనపల్లి మాదవి, ఆల్ ఇండియా అంబేద్కర్ యువజన సంఘం మండల అధ్యక్షులు పారునం ది జలపతి, నాయకులు గొల్ల గణేష్, బూడిద శ్రీనివాస్, వేముల అనిల్, బాబాల శ్రీకాంత్, పారునంది చంద్రయ్య, కమేర బొందయ్య, సిర్ర సంపత్, శ్రీనివాస్, సిర్ర లక్ష్మయ్య, కొలకాని మల్లేష్, సిర్ర లక్ష్మయ్య, బీనపెల్లి రాజయ్య, పాచ మల్లు, భూమయ్య, రాయమల్లు, కొలగాని సాగర్, కొలగాని శేఖర్, సేనాపతి సుభద్ర, గుంటి అర్చన, అంగన్వాడి టీచర్లు, తదితరులు పాల్గొన్నారు.

వసంత్ వ్యాలీ లో పీ టీం అవగాహన సదస్సు



కరీంనగర్, ఆగస్టు 05 (మనం న్యూస్): స్థానిక హనుమాన్ నగర్ లోని వసంత్ వ్యాలీ పాఠశాలలో పోలీస్ కళాబృందం ఘాటింగ్ విద్యార్థులకు అవగాహన సదస్సును శనివారం పాఠశాలలో నిర్వహించారు. విద్యార్థులకు కళ్ళకు కట్టినట్టుగా సైబర్ క్రైమ్, ర్యాగింగ్, సైబర్ సెక్యూరిటీ, ఈవ్ టీజింగ్ తదితర అంశాలపై అవగాహన కల్పించారు. అలాగే తల్లిదండ్రులు విద్యార్థులపై ప్రత్యేక శ్రద్ధ కనబర్చి వారి నడవడికలను గమనించి జాగ్రత్తలు తీసుకోవాలని తెలిపారు. పోలీస్ కళాబృందం వారి కళా జానపద నృత్యాలతో అవగాహన కల్పించారు, ఈ సందర్భంగా పాఠశాల కరస్పాండెంట్ ఏ స్వరూప బుచ్చిరెడ్డి మాట్లాడుతూ విద్యార్థులు జలసాలకు అలవాటు పడకూడదని తగిన జాగ్రత్తలు తీసుకొని చదువుపై ప్రత్యేక దృష్టి సాధించాలని పేర్కొన్నారు ఈ కార్యక్రమంలో విద్యార్థిని విద్యార్థులతో పాటు పాఠశాల ఉపాధ్యాయ బృందం పాల్గొన్నారు.

కాంట్రాక్టు కార్మికులను దగా చేసిన కెసిఆర్ మూల్యం చెల్లించక తప్పదు



మందమరి, ఆగస్టు 5 (మనం న్యూస్): కాంట్రాక్టు కార్మికులను దగా చేసిన కెసిఆర్ మూల్యం చెల్లించక తప్పదని, రాబోయే ఎన్నికల్లో చెన్నూరు నియోజకవర్గం నుండి సుమన్ కుడా సాగదోలే రోజులు దగ్గరపడ్డాయని తెలంగాణ ప్రదేశ్ కాంగ్రెస్ కమిటీ ప్రధాన కార్యదర్శి దుర్గం భాస్కర్ వ్యాఖ్యానించారు. శనివారం మందమరి మండల కేంద్రంలో గత 30 రోజులుగా డిమాండ్ల పరిష్కారం కోసం సమ్మె చేస్తున్న గ్రామపంచాయతీ కాంట్రాక్టు కార్మికుల శిబిరాన్ని సందర్శించిన ఆయన వారికి సంఘీభావం ప్రకటించారు. ఈ సందర్భంగా భాస్కర్ మాట్లాడుతూ సీట్లు, నిధులు, నియామకాల కోసం సాధించుకున్న తెలంగాణలో బిఆర్ఎస్ అధికారం లోకి రాకముందు రాష్ట్రంలో కాంట్రాక్టు, జోబ్స్ షర్టింగ్ ఉద్యోగులు, కార్మికులందరినీ రెగ్యులర్ చేస్తామని ఇచ్చిన హామీని కెసిఆర్ విస్మరించి, కార్మికుల జీవితాలతో చెలాటమడుతున్నాడని దుయ్యబట్టారు. రాష్ట్ర వ్యాప్తంగా సుమారు 50వేల కు పైగా పంచాయతీ కార్మికులు 31

టిపిసిసి ప్రధాన కార్యదర్శి భాస్కర్

రోజులకు పైగా తమ న్యాయమైన డిమాండ్లను పరిష్కరించాలని కోరుతూ సమ్మెలో ఉంటే బాధ్యతగా వ్యవహరించాల్సిన ప్రభుత్వం సమస్యలను పట్టించుకోకుండా ఇతర రాష్ట్రాలకు వెళ్లి రాజకీయాలు చేస్తున్నారని మండిపడ్డారు. చెన్నూరు నియోజకవర్గంలోని గ్రామ పంచాయతీ కార్మికులు తమ సమస్యలను స్థానిక ఎమ్మెల్యే కెసిఆర్ చిన్నకొడుకు గా చెప్పుకునే బాల్క సుమన్ కు వినతి పత్రం ఇవ్వడానికి కూడా అవకాశం లేకుండా పోయిందన్నారు. మహారాష్ట్రలో రాజకీయాలు చేయడం కాదనీ దమ్ముంటే చెన్నూరు నియోజకవర్గ ప్రజల సమస్యలు తీర్చాలని లేదంటే రాబోయే రోజుల్లో ఈ నియోజకవర్గ ప్రజలు సుమన్ కు సాగనంపడం ఖాయమని హెచ్చరించారు. ఇప్పటికైనా ప్రభుత్వం గ్రామపంచాయతీ కార్మికుల న్యాయమైన డిమాండ్లను పరిష్కరించి, వేతనాలు పెంచాలని కోరారు. రాష్ట్రంలో కాంగ్రెస్ పార్టీ పోరాటాలకు భయపడి కెసిఆర్ రైతు రుణమాఫీ చేశారని, కానీ అందులో కూడా కెసిఆర్ రైతులను మోసం చేస్తున్నారని, వెంటనే ఎలాంటి షరతులు లేకుండా రైతులు తీసుకున్న రుణాలు అన్నీ మాఫీ చేయాలని డిమాండ్ చేశారు.

రాహుల్ గాంధీకి స్టే పై హర్షం:

2019 సంవత్సరం లో రాహుల్ గాంధీ పై సమోదైన పరువు నష్టం కేసులో సూరత్ కోర్టు విధించిన శిక్షపై సుప్రీంకోర్టు స్టే విధించడం పట్ల భారత ప్రజలు హర్షం వ్యక్తం చేస్తున్నారని ఇది పూర్తిగా ప్రజాస్వామ్య రాజ్యాంగ పరమైన విజయమని భాస్కర్ అన్నారు. ఈ విజయాన్ని హర్షిస్తూ కార్మికులు, ప్రజలకు మిరాయిలు పంచారు. ఈ కార్యక్రమంలో విద్యార్థి జేపీసీ చైర్మన్ చిప్పకర్తి శ్రీనివాస్, తెలంగాణ ఉద్యమకారుడు ఇబ్రహీం, ప్రబీన్, సల్మాన్ పాష, జుమ్మిడి గోపాల్, శివ, తరుణ్, దుర్గం మల్లేష్, శ్రీనివాస్, అభిరామ్, రాహుల్, రాజకుమార్, మురారి, అన్వర్ లు పాల్గొన్నారు.

జిల్లా బిసి సంక్షేమ సంఘం మహిళ కమిటీ నియామకం



కరీంనగర్ కలెక్టరేట్, ఆగస్టు 5 (మనం న్యూస్): బిసి సంక్షేమ సంఘం మహిళా విభాగం జిల్లా కమిటీని బిసి సంక్షేమ సంఘం ఉమ్మడి జిల్లా అధ్యక్షులు ఆది మల్లేశ్ శనివారం ప్రకటించారు. ఈ మేరకు ప్రెస్ భవన్ లో కమిటీ సభ్యులకు నియామక ఉత్తర్వులు అందించారు. ఈ కమిటీలో జిల్లా వర్కింగ్ ప్రెసిడెంట్ గా గున్నాల కన్సాబ, జిల్లా ఉపాధ్యక్షురాలిగా పాక శ్రీలత, కార్యదర్శిగా మండల కృష్ణవేణి, అధికార ప్రతినిధిగా పోరండ్ల పద్మ, నగర అధ్యక్షురాలిగా కూరపాటి సింధూలను నియమించారు. ఈ సందర్భంగా సూతనంగా ఎన్నికైన కమిటీ సభ్యులు మాట్లాడుతూ బిసిల హక్కులతో పాటు మహిళల హక్కుల సాధన కోసం కృషి చేయవచ్చు తెలిపారు. బిసి సంక్షేమ సంఘం జాతీయ అధ్యక్షులు ఆర్.కృష్ణయ్య నాయకత్వంలో బిసిల అభివృద్ధి కొరకు పాటుపడతామని పేర్కొన్నారు. ఈ కార్యక్రమంలో బిసి యువజన సంఘం జిల్లా అధ్యక్షులు నర్సింగ్ జు శ్రీనివాస్, జిల్లా వర్కింగ్ ప్రెసిడెంట్ చిగురుల శ్రీనివాస్, బిసి యువజన సంఘం జిల్లా కార్యదర్శి లింగంపల్లి శ్రీనివాస్, నగర అధ్యక్షులు అనుమాన నితిన్, బిసి సంఘం నాయకులు తదితరులు పాల్గొన్నారు.

రాజన్న కోడెల తరలింపు

వేములవాడ, ఆగస్టు 5 (మనం న్యూస్): వేములవాడ శ్రీ రాజరాజేశ్వర స్వామికి భక్తులు సమర్పించిన కోడెల సంరక్షణ కోసం శనివారం వివిధ గోశాలలకు తరలించారు. ఈ సందర్భంగా యాదాద్రి జిల్లా రాజపేట మండలం చల్లూర్ సహాయోగ్ ఆర్గనైజేషన్ కు నాలుగు కోడెలను అధికారులు అప్పగించారు. ఈ కార్యక్రమంలో ఎకాడ శ్రీనివాస్, సూపరింటెండెంట్ జి.నరసింహ్ ముర్తి, సీనియర్ అసిస్టెంట్ విశ్వామ్, రికార్డ్ అసిస్టెంట్ జి.శంకర్లు పాల్గొన్నారు.

బొగ్గు బ్లాక్ లను సింగరేణి కేటాయించాలి

రామగుండం ఎమ్మెల్యే కోరుకంటి చందర్

గోదావరిఖని, ఆగస్టు 5 (మనం న్యూస్): గుజరాత్ రాష్ట్రంలో మాదిరిగా లింగమెంట్ మైన్స్ ను అక్కడి రాష్ట్ర ప్రభుత్వం నిర్వహిస్తుం దని, అదే మాదిరిగా తెలంగాణలోని బొగ్గు బ్లాక్ లను సింగరేణి సం స్థకు లేదా రాష్ట్ర ప్రభుత్వానికి కేటాయించాలని అసెంబ్లీ సమావేశంలో రామగుండం ఎమ్మెల్యే కోరుకంటి చందర్ కోరారు. శనివారం జరిగిన అసెంబ్లీ సమావేశంలో ఎమ్మెల్యే చందర్ మాట్లాడారు...



కాంగ్రెస్ హయాంలో జరిగిన అవినీతితో.. కేంద్ర ప్రభుత్వం ఎంఎం టీఆర్ యాక్ట్-2015 ను తీసుకువచ్చిందన్నారు. తెలంగాణ రాష్ట్రాన్ని ఆర్థికంగా దెబ్బతీసేందుకు బిజెపి ప్రభుత్వం కుట్రకు యోచిస్తుందని, ఈ యాక్ట్ తో తెలంగాణలోని వనరులన్ని కేంద్ర ప్రభుత్వం ఆధీనంలోకి పోవడం జరుగుతుందని అసెంబ్లీ సమావేశంలో ప్రస్తావించారు.

లయన్స్ క్లబ్ ఆధ్వర్యంలో తల్లి పాల వారోత్సవాలు



రామకృష్ణపూర్, ఆగస్టు 05 (మనం న్యూస్): రామకృష్ణపూర్ లయన్స్ క్లబ్ ఆధ్వర్యంలో వెంకటేశ్ ఆధ్వర్యంలో తల్లి పాల వారోత్సవాలలో భాగంగా శనివారం సింగరేణి డిస్పెన్సరీ లో గర్భిణి స్త్రీలకు, బాలింతలకు తల్లి పాల పై అవగాహన సదస్సు నిర్వహించారు. ఈ కార్యక్రమానికి మందమరి మండల ప్రాథమిక ఆరోగ్య కేంద్ర వైద్య అధికారిణి డాక్టర్ మానస హాజరై గర్భిణి స్త్రీలకు, బాలింతలకు తల్లి పాల గురించి అవగాహన కల్పించారు. అనంతరం లయన్స్ క్లబ్ సభ్యులు బాలింతలకు గర్భిణీలకు బ్రెడ్లు, పండ్లు అందజేశారు. అనంతరం డాక్టర్ మానసను ఘనంగా సన్మానించారు. ఈ కార్యక్రమంలో జోన్ చైర్మన్ తిరుపతి, కేబిఎల్ సెక్రటరీ సంపత్, కోశాధికారి దేవేందర్ రెడ్డి, సత్యం, శ్రీనివాస్, అంజి, శ్రీనివాస్ రెడ్డి, కృష్ణ, రాజు, రెండవ వార్డు కౌన్సిలర్ పుల్లరి సుధాకర్, అశా వర్మ, సునీత, వెంకట లక్ష్మీ తదితరులు పాల్గొన్నారు.

నీడ ఆరోగ్యమస్తు పెన్షన్ అభినందనీయం

ట్రాఫిక్ సిఐ ప్రవీణ్ కుమార్



గోదావరిఖని, ఆగస్టు 5 (మనం న్యూస్): డయాలసిస్ పేషెంట్లకు నీడ ఆరోగ్యమస్తు పెన్షన్ ద్వారా ప్రతి నెల ఆర్థిక సహాయాన్ని అందించడం అభినందనీయమని రామగుండం ట్రాఫిక్ సిఐ ప్రవీణ్ కుమార్ అన్నారు. శనివారం గోదావరిఖనిలోని ట్రాఫిక్ పోలీస్ స్టేషన్ ఆవరణలో నీడ స్వచ్ఛంద సంస్థ ఆధ్వర్యంలో రామగుండం ట్రాఫిక్ సిఐ ప్రవీణ్ కుమార్ చేతుల మీదుగా డయాలసిస్ పేషెంట్లకు 521 రూపాయల పెన్షన్ అందజేశారు. ఈ సందర్భంగా సిఐ మాట్లాడుతూ నీడ స్వచ్ఛంద సంస్థ చేస్తున్న సేవా కార్యక్రమాలను చూస్తుంటే సంతోషంగా ఉందని, పేషెంట్లకు ప్రతినెల ఆర్థిక సహాయాన్ని దాతల ద్వారా అందించడం గొప్ప విషయమన్నారు. నీడ సంస్థ చేస్తున్న సేవా కార్యక్రమాలకు తమ వంతు సహకారం ఎల్లప్పుడూ ఉంటుందన్నారు. ఈ కార్యక్రమంలో నీడ స్వచ్ఛంద సంస్థ వ్యవస్థాపకులు పల్లెర్ల రమేష్ తో పాటు డయాలసిస్ పేషెంట్లు పాల్గొన్నారు.



రక్తదానం ద్వారా మరొకరికి

ప్రాణదాతలు అవుతారు

సుల్తానాబాద్ సీఐ జగదీష్

సుల్తానాబాద్, ఆగస్టు 05 మనం న్యూస్ : రక్తదానం ద్వారా మరొకరికి ప్రాణదాతలు అవుతారని సుల్తానాబాద్ సీఐ కర్ర జగదీష్ అన్నారు. శనివారం సుల్తానాబాద్ పోలీస్ స్టేషన్ ఆవరణలో కొన్నిలర్లు ఆరోగ్యపరమైన ఎంపి తో నిర్వహించిన సమావేశంలో మాట్లాడుతూ త్వరలో రామగుండం సిపి రెమో రాజేశ్వరి పెద్దపల్లి ఏసీపీ ఎడ్ల మహేష్ ఆధ్వర్యంలో నిర్వహిస్తున్న మోగా రక్తదాన శిబిరంలో 5555 మందితో నిర్వహించే రక్తదాన శిబిరాన్ని కొన్నిలర్ ఆరోగ్యపరమైన ఎంపిలు మహిళా సంఘాల ప్రతినిధులు విజయవంతం చేసేందుకు సహకరించాలని కోరారు. అనేకమంది తల సేమియా వ్యాధిగ్రస్తులకు రక్తం అందక మృత్యువాత పడుతున్నారని అలాంటి రోగులకు రక్తాన్ని సేకరించి అందిస్తే వారి ప్రాణాలు నిలిపిన వారిని అవుతామని అలాగే వివిధ సందర్భాలతో ప్రమాదాలు సంభవించినప్పుడు సైతం అనేకమంది తమ ప్రాణాలను రక్తం అందక కోల్పోతున్నారని దాతలు ముందుకు వచ్చి ఒక్కరు 10 మందితో రక్తదానాన్ని అందించేలా చూడాలన్నారు. రక్తం అందించిన వారికి ఎప్పటికప్పుడు సూతనంగా రక్తం ఏర్పడి రీ ఫ్రెష్ అవుతుందని తెలిపారు. సూతన రక్తం ఏర్పడడంతో చురుకుగా ఉండి అవకాశాలు మెండుగా ఉంటాయన్నారు. కార్యక్రమాన్ని విజయవంతం చేసేలా సహకరించాలని కోరారు. ఈ కార్యక్రమంలో ఎస్సె విజేందర్ తో పాటు పోలీస్ సిబ్బంది పరుగులు పాల్గొన్నారు.

ప్రతి ఒక్కరూ సామాజిక బాధ్యతగా మొక్కలు నాటాలి

ప్రకృతికి అభినాభావ సంబంధమే ఆకుపచ్చ రంగు

ఘనంగా గాయత్రి విద్యానికేతన్‌లో గ్రీన్ డే వేడుకలు

గాయత్రి విద్యాసంస్థల ఆధినేత అల్లెంకి శ్రీనివాస్

పెద్దపల్లి, ఆగస్టు 05 (మనం ప్రతినీధి): ఆకుపచ్చ రంగు అనేది ప్రకృతితో అభినాభావ సంబంధం అని, ఆకుపచ్చ అనేది జీవితంలో ఒక భాగంగా మారిందని గాయత్రి విద్యాసంస్థల ఆధినేత అల్లెంకి శ్రీనివాస్ అన్నారు. శనివారం జిల్లా కేంద్రంలోని గాయత్రి విద్యానికేతన్‌లో గ్రీన్ డే వేడుకలు ఘనంగా నిర్వహించారు.



హించారు. ఈసందర్భంగా విద్యాసంస్థల కరస్పాండెంట్ అల్లెంకి రజనీ-శ్రీనివాస్‌లు మాట్లాడుతూ ఆకుపచ్చ రంగు మన జీవితంలో ఒక భాగంగా మారిందని, ప్రకృతి సమతుల్యత లేకపోవడం వలన నేడు మనం చూస్తున్న ఈప్రకృతి వైపరీత్యాలు సంభవించడం జరుగుతోందని సూచించారు. అందుకే ప్రకృతిలో పచ్చదనం నిండాంటే మనం అందరం సామాజిక బాధ్యతగా మొక్కలు నాటాలని పిలుపునిచ్చారు. అందుకోసం మనం మావంతు బాధ్యతగా ఈకార్యక్రమాన్ని ఏర్పాటు చేయడం జరిగిందని తెలిపారు. ప్రకృతి పచ్చగా ఉండడం వలన కలిగే లాభాలను అందరికీ తెలియజేస్తున్నామని అన్నారు. మేము మొక్కలు నాటుతూ, పిల్లలు, తల్లిదండ్రులే మొక్కలు నాటించి, వాటి పరిరక్షణ బాధ్యత తీసుకునేలా చేయాలనే ఆలోచనతో ఈగ్రీన్



డే కార్యక్రమాన్ని నిర్వహించామని తెలిపారు. ఈసందర్భంగా విద్యార్థులందరూ ఆకుపచ్చ దుస్తులు ధరించి, ప్రధర్మించిన పలు సాంకస్కృతిక కార్యక్రమాలు ప్రత్యేక ఆకర్షణగా నిలిచాయి. అనంతరం విద్యార్థిని, విద్యార్థులకు, వారి తల్లిదండ్రులకు దానిమ్మ, సపోటా, మామిడి, జామ తదితర పండ్ల మొక్కలు మరియు వివిధ రకాల పండ్ల మొక్కలు, గన్నేరు, మందార, గులాబీ, గోరింటాకు, పచ్చ గన్నేరు తదితర ఫూల మొక్కలు, వివిధ రకాల క్రోటాన్స్ మొక్కలను బహుకరించారు. ఈకార్యక్రమంలో ప్రీన్సిపాల్ విజయ్, రజయ్యద్వీన్, పిఐటి నవీన్, ఉపాధ్యాయ బృందం, విద్యార్థిని, విద్యార్థులు పాల్గొన్నారు.

ప్రాథమిక పాఠశాల ఉపాధ్యాయులకు ఎఫ్ఎల్ఎన్ శిక్షణ



వేములవాడ, ఆగస్టు 5 (మనం న్యూస్): వేములవాడ మండలం హనుమాజీపేట గ్రామంలోని ప్రాథమిక పాఠశాల ఉపాధ్యాయులకు శనివారం ఎఫ్ఎల్ఎన్ శిక్షణా కార్యక్రమం నిర్వహించారు. ఈ సందర్భంగా ప్రాథమిక స్థాయి విద్యార్థుల్లో తెలుగు, ఇంగ్లీష్, గణితం విషయాలలో సామర్థ్యాలను పెంపొందించుటకు ఉపాధ్యాయులకు అవగాహన కల్పించారు. ఈ కార్యక్రమంలో కోర్సు డైరెక్టర్ కె మధుకర్, స్కూల్ కాన్ఫ్లెక్స్ ప్రధానోపాధ్యాయులు బిజ్ ఉమారాణి, సీఆర్పీ ఎల్లేష్, ప్రాథమిక పాఠశాల ఉపాధ్యాయులు పాల్గొన్నారు.

మాకు చదువునేర్చే మాటీచర్లు మాకు కావాలి

మాటీచర్లను పంపవద్దంటూ విద్యార్థుల నిరసన

కల్లెక్టర్‌కు వినతిపత్రం సమర్పించిన విద్యార్థులు

పెద్దపల్లి, ఆగస్టు 05 (మనం ప్రతినీధి): చిన్నారలకు విద్యాభ్యాసం చేసుకుంటూ అభివృద్ధి బాటపట్టిన పాఠశాలను, అందులో చదివే పిల్లల భవిష్యత్తును కాపాడాలని కోరుతూ కాల్యశ్రీరాంపూర్ మండలంలోని జాఫర్‌పేట మండల పరిషత్ ఉన్నత పాఠశాల విద్యార్థులు శనివారం పెద్దపల్లి జిల్లా కల్లెక్టర్‌ను కలిసి వినతిపత్రం ఇచ్చి విన్నవించారు. అనంతరం గ్రామ సర్పంచ్ దొమ్మటి శ్రీనివాస్ మాట్లాడుతూ, పాఠశాలలో ఆరుగురు ఉపాధ్యాయులు విద్యాబోధన చేస్తున్నారని, అందులో ఇద్దరిని డిప్యూటీషన్ మీద బదిలీ చేయడం జరిగిందని తెలిపారు. ఉపాధ్యాయులను బదిలీ చేస్తే విద్యార్థులకు ఇబ్బందిగా మారిందని పేర్కొంటూ జిల్లా విద్యాశాఖ అధికారిని కలిసి విన్నవించినా ఫలితం లేకుండా పోయిందన్నారు. పాఠశాలలో విద్యాబోధన బాగుండటంతో ఈసంవత్సరం గ్రామస్థుల సహకారంతో బడిబాబు కార్యక్రమంలో భాగంగా 50మంది విద్యార్థులను చేర్పించామని సర్పంచు తెలిపారు. ఇంతలోనే ఉపాధ్యాయులను బదిలీ చేయడంతో విద్యార్థుల చదువు ప్రక్షాల్భంగా మారిందని ఆయన ఆవేదన వ్యక్తం చేశారు. ఇకనైనా అధికారులు స్పందించి విద్యార్థుల భవిష్యత్తును దృష్టిలో పెట్టుకొని ఉపాధ్యాయుల బదిలీలు నిలిపివేయాలని



సర్పంచ్ శ్రీనివాస్ కోరారు. అంతకుముందు మాటీచర్లు మాకు కావాలని చిన్నారలు కల్లెక్టర్‌తో ముందు నిరసన ప్రదర్శన చేశారు. ఈనిరసనలో గ్రామస్థులు నూనె రాజనర్సు, సుద్దాల జగన్, యాదగిరి చంద్రమౌళి, చీరాల గట్టయ్య, పెర్నె మోహన్, సిర్ల రాజేష్, సంగ నటీష్, పూర్ణా దిలీప్, తిప్పని నరేష్, విద్యార్థులు తదితరులు పాల్గొన్నారు.

స్వార్థం కోసం పార్టీలు మార్చే వ్యక్తులు ఎమ్మెల్యేను విమర్శించడమా

నియోజకవర్గంలో యువతకు

ప్రాధాన్యమిచ్చిన వ్యక్తి దాసరి

సుల్తానాబాద్, ఆగస్టు 05 మనం న్యూస్ : రాజకీయ స్వార్థం కోసం పార్టీలు వ్యక్తులు అభివృద్ధి ప్రదాత అయినా పెద్దపల్లి ఎమ్మెల్యే దాసరి మనోహర్రెడ్డిని విమర్శించడం సిగ్గుచేటు ని బిఆర్ఎస్ పార్టీ శ్రేణులు పేర్కొన్నారు. శనివారం సుల్తానాబాద్ మండల కేంద్రంలోని వైశ్యభవన్‌లో ఏర్పాటు చేసిన విలేజరుల సమావేశంలో మాట్లాడుతూ నియోజకవర్గంలో యువతకు అధిక ప్రాధాన్యత ఇచ్చి సర్పంచులు కొన్నిసార్లు మునిసిపల్ చైర్మన్‌లతో పాటు వివిధ రంగాలలో యువతకు పెద్దపీట వేసి ఎమ్మెల్యేపై వ్యక్తిగత దూషణలు చేయడం కాంగ్రెస్ పార్టీలో చేరేదకు వెళుతున్న నాయకుల అవివేకానికి నిదర్శనమని అన్నారు. నియోజకవర్గంలో ప్రజలందరికీ ఎవరు ప్రజల మనిషి ఎవరు కలబొల్లి మాటలు చెప్పే మనిషో తెలుసునని కేవలం రాజకీయంగా మాట్లాడాలి తప్ప వ్యక్తిగత దూషణలు చేపట్టడం సరైనది కాదని అన్నారు. రెండుసార్లు నియోజకవర్గ ప్రజలు చీకొట్టిన కాంగ్రెస్ పార్టీలో చలనం లేదని బిఆర్ఎస్ పార్టీ నుండి ఎవరు కాంగ్రెస్ పార్టీలోకి వెళ్లేదని వారు అసలు బిఆర్ఎస్ పార్టీ

వ్యక్తులే కాదని ఏనాడు పార్టీ అభివృద్ధి కోసం పని చేసిన దాఖలాలు లేవని అన్నారు. కాంగ్రెస్ పార్టీలో చేరిన వారికి ప్రజాబలం ఎంత ఉందో అందరికీ తెలుసునని కేవలం పార్టీ కార్యకర్తలతో వెళ్లిన వారి వెంబడి ఎంతమంది బిఆర్ఎస్ టీఆర్ఎస్ కు చెందిన వాళ్లు ఉన్నారో చెప్పాలని అన్నారు. నియోజకవర్గంలో గతంలో ఎన్నడూ చేపట్టినటువంటి అభివృద్ధిని చేపట్టి



అభివృద్ధి లక్ష్యంగా శాసనసభ్యులు ముందుకు వెళుతున్నారని మూడోసారి ఎమ్మెల్యేగా గెలిపించాలని నియోజకవర్గ ప్రజలు ఎదురుచూస్తున్నారని దీనిని జైర్పంచుకోలేకనే కొంతమంది తప్పుడు ఆరోపణలు చేస్తున్నారు. ఏది ఏమైనప్పటికీ నియోజకవర్గంలో బిఆర్ఎస్ జెండా ఎగరడం ఖాయమని వారు పేర్కొన్నారు. రాజకీయం వేరు వ్యక్తిగత దూషణలు వేరని దూషణలు మానుకోకపోతే తాము నియోజకవర్గంలో తిరగబడితే కాంగ్రెస్ పార్టీ శ్రేణుల అడ్రస్ గల్లంతవుతుందని హెచ్చరించారు. మరో మారు అభివృద్ధి ప్రధాతపై ఆరోపణలు చేస్తే సహించేది లేదని హెచ్చరించారు. బిఆర్ఎస్ అంటేనే

అభివృద్ధి అంటేనే బిఆర్ఎస్ నియోజకవర్గంలో డబుల్ రోడ్డు నిర్మాణాన్ని చేపట్టి నియోజకవర్గాన్ని అభివృద్ధి పథం నడిపిస్తున్న వ్యక్తి ఎమ్మెల్యే దాసరి మనోహర్రెడ్డి అని పేర్కొన్నారు. ఈ కార్యక్రమంలో ఎంపీపీ పాన్న మనేని బాలాజీరావు, మున్సిపల్ చైర్మన్ ముత్యం సునీత రమేష్‌గాడ్, సింగిల్ విండ్ చైర్మన్లు శ్రీగిరి శ్రీనివాస్, జూపల్లి సందీప్‌రావు, వ్యవసాయ మార్కెట్ కమిటీ చైర్మన్ బుర్ర మౌనిక శ్రీనివాస్‌గాడ్, మండల పట్టణ పార్టీ అధ్యక్షులు పురం ప్రేమ్‌చందర్ రావు, పారుపల్లి గుణపతి, రైతు సమన్వయ సమితి మండల కన్వీనర్ బోయిని రాయమ్మ, అమ్మల భూమి య్య, తిప్పారపు దయాకర్, వాహిడల్‌తో పాటు పెద్ద సంఖ్యలో బిఆర్ఎస్ పార్టీ శ్రేణులు పాల్గొన్నారు.

ఆర్టీసీ కార్మికుల నిరసన ప్రదర్శన



హుజూరాబాద్ రూరల్, ఆగస్టు 5 (మనం న్యూస్): ఆర్టీసీ సంస్థను ప్రభుత్వంలో విలీనం చేసే కార్యక్రమంలో భాగంగా ప్రభుత్వం శాసనసభలో ప్రవేశపెట్టడానికి గవర్నర్ తమిళన్ అంగీకరించ పోవడానికి వ్యతిరేకంగా హుజూరాబాద్ ఆర్టీసీ డిపోలో శనివారం తెల్లవారుజామున టీఎంఎంఆర్ అధ్వర్యంలో కార్మికులు నల్ల బ్యాడ్జిలతో నిరసన తెలిపారు. ఈ సందర్భంగా పలువురు మాట్లాడుతూ ఆర్టీసీ కార్మికుల ప్రయోజనాలను దృష్టిలో పెట్టుకొని ప్రభుత్వం పెట్టే బిల్లుకు గవర్నర్ అడ్డు చెప్పరాదన్నారు. లేనిపక్షంలో ఆందోళన తీవ్రతరం చేస్తామని హెచ్చరించారు. ఈ కార్యక్రమంలో టీఎంఎంఆర్ నాయకులు మార్త రవీందర్, సాధుల కిషోర్, పి ఎల్ రావు, అశోక్, మెకానిక్లు, డ్రైవర్లు, కండక్టర్లు పాల్గొన్నారు.

కరాటే బంగారు పతకం సాధించిన చిన్నారి మాన్విత



వేములవాడ, ఆగస్టు 5 (మనం న్యూస్): 11వ జాతీయ ఓపెన్ కుంక్ ఫూ కరాటే కాంపిటీషన్ 2023లో స్థానిక కేరళ మోడల్ స్కూల్ కు చెందిన యూకేజీ విద్యార్థిని మాన్విత బంగారు పతకం సాధించింది. ఈ సందర్భంగా శనివారం పాఠశాల కరస్పాండెంట్ సతీ మనోజ్ కుమార్ విద్యార్థిని అభినందించి, ఘనంగా సత్కరించారు. అనంతరం ఆయన మాట్లాడుతూ విద్యార్థులు చదువుతోపాటు క్రీడలలో, ఇతర రంగాల్లో ప్రావీణ్యం కలిగి ఉండాలని సూచించారు. ముఖ్యంగా ఆడపిల్లలు తమ ఆత్మ రక్షణ కోసం కరాటే నేర్చుకోవడం ఎంతో ఉపయోగపడుతుందని పేర్కొన్నారు. అతి చిన్న వయసులో అత్యుత్తమ ప్రతిభ కనబరిచి గోల్డ్ మెడల్ సాధించిన మాన్వితను అభినందించారు. ప్రతి ఒక్కరూ ఆమెను ఆదర్శంగా తీసుకోవాలని సూచించారు. ఈ కార్యక్రమంలో విద్యార్థిని తల్లిదండ్రులతో పాటు ఉపాధ్యాయిని, ఉపాధ్యాయులు తదితరులు పాల్గొన్నారు.

వరద బాధితులకు బియ్యం పంపిణీ చేసిన సంజీవరెడ్డి



ఇల్లందకుంట, ఆగస్టు 5 (మనం న్యూస్): ఇటీవల కురిసిన భారీ వర్షాలకు ముంచెత్తిన వరదలతో నష్టపోయిన పలు బాధిత కుటుంబాలకు పాతర్లపల్లి ఎంపీటిసీ సభ్యులు ఎక్కువ సంజీవరెడ్డి శనివారం బియ్యం పంపిణీ చేశారు. వర్షాల కారణంగా ఇండ్లలోకి నీరు చేరి నిత్యావసరాలు తడిసి ముద్దయి బాధపడుతున్న వారి నివాసాలకు వెళ్లి ఆయన ఒక్కో కుటుంబానికి 25 కిలోల బియ్యంతో పాటు నిత్యావసర వస్తువులను అందించారు. ఈ కార్యక్రమంలో గ్రామ సర్పంచ్ రామ్ మల్లయ్య, మాజీ సర్పంచ్ బైరెడ్డి రాజరెడ్డి, బిఆర్ఎస్ పార్టీ గ్రామ అధ్యక్షులు రామ్ శ్రీకాంత్, నాయకులు రామ్ చంద్రమౌళి, చల్లూరి కృష్ణ, చిరదేవర్ రెడ్డి, మహిపాల్ రెడ్డి, కొండెం బిక్షపతి తదితరులు పాల్గొన్నారు.



సిద్ధార్థ పాఠశాల విద్యార్థుల ప్రమాణ స్వీకారం

చొప్పదండి, ఆగస్టు 5 (మనం న్యూస్): సిద్ధార్థ విద్యాసంస్థల అధినేత దాసరి శ్రీపాల్ రెడ్డి అధ్వర్యంలో ఇటీవల చొప్పదండి సిద్ధార్థ పాఠశాలలో నిర్వహించిన పాఠశాల ఎన్నికల్లో గెలుపొందిన విద్యార్థి నాయకుల ప్రమాణ స్వీకారం కార్యక్రమం శనివారం జరిగింది. ఈ సందర్భంగా శ్రీపాల్ రెడ్డి మాట్లాడుతూ ఎన్నికల్లో పాల్గొన్న వారందరూ ప్రతిభ కలవారేనని, ఎన్నికల్లో గెలుపు ఓటములు సహజమని తెలిపారు. కాని ఎవరైతే సమర్థవంతంగా తమ బాధ్యతలు నిర్వహించగలిగే సమర్థత కనబరుస్తారో వారిని తప్పక విజయం వరిస్తుందని అన్నారు. ఈ కార్యక్రమంలో భాగంగా హెచ్ బిఎస్, హెచ్ గర్ల్స్, స్పృట్స్ బాయ్స్, స్పృట్స్ గర్ల్స్ కు విజయ సూచికంగా బ్యాడ్జిలను జెండాలను అందించారు. ఈ విజయం ఇంతటితో ఆగిపోకూడదని, భవిష్యత్తులో మంచి నాయకులుగా ఎదిగి దేశానికి సేవ చేయాలన్నారు. ఈ సందర్భంగా విద్యార్థులు ప్రదర్శించిన బృందస్మృత్యం అందరినీ ఆకట్టుకుంది. అనంతరం వివిధ విభాగాలకు చెందిన విద్యార్థులు మార్చ్ ప్యాస్ నిర్వహించి, శ్రీపాల్ రెడ్డికి గౌరవ వందనం చేశారు. ఈ కార్యక్రమంలో స్కూల్ ప్రిన్సిపాల్, కో-ఆర్డినేటర్, ఉపాధ్యాయులు పాల్గొన్నారు.

అనారోగ్యంతో లోకదాలత్ సభ్యులు భద్రయ్య మృతి



హుజూరాబాద్ రూరల్, ఆగస్టు 5 (మనం న్యూస్): హుజూరాబాద్ మండలం సిర్సపల్లి గ్రామానికి చెందిన రచయిత, న్యాయవాది, లోక్ అదాలత్ సభ్యులు దొంత భద్రయ్య (50) అనారోగ్యంతో మృతి చెందారు. గత కొంతకాలం క్రితం అనారోగ్యానికి గురై దొంత భద్రయ్య చికిత్స నిమిత్తం హైదరాబాద్ లోని ఆసుపత్రిలో చికిత్స పొందుతున్నారు. అతని ఆరోగ్య పరిస్థితి విషమించడంతో శుక్రవారం రాత్రి ఆసుపత్రిలోనే చికిత్స పొందుతూ మృతి చెందారు. శనివారం ఆయన మృతదేహానికి ఎస్సీ కార్పొరేషన్ చైర్మన్ బండ శ్రీనివాస్, బిఆర్ఎస్ నాయకులు ఇరువంశీ సురేందర్ రెడ్డి, డిసిసి అధికార ప్రతినిధి సాల్వా బాబు, పట్టణ కాంగ్రెస్ అధ్యక్షులు యేముల పుష్పలత, నాయకులు కనుబోజుల వెంకన్న, కుర్ర శ్రీనివాస్ గౌడ్, సీరీస్ రవితో పాటు వివిధ పార్టీలకు చెందిన నాయకులు, ప్రజాసంఘాల నాయకులు, న్యాయవాదులు నివాళులర్పించారు. రచయితగా వివిధ పత్రికల్లో అనేక వ్యాసాలు భద్రయ్య రాసేవాడని సామాజిక స్పృహ ఆయనకు ఎక్కువగా ఉందని పలువురు గుర్తు చేసుకున్నారు.



వాగేశ్వరి కళాశాలలో తల్లి పాల ఆవశ్యకతపై అవగాహన సదస్సు



తిమ్మాపూర్, ఆగస్టు 5 (మనం న్యూస్): కరీంనగర్ జిల్లా తిమ్మాపూర్ మండల కేంద్రంలోని వాగేశ్వరి ఫార్మసీ కళాశాలలో శనివారం తల్లిపాల ఆవశ్యకతపై అవగాహన కార్యక్రమాలను చర్చిడ ఆనందరావు హాస్పిటల్ వైద్య బృందంతో కలిసి నిర్వహించారు. ఈ కార్యక్రమంలో భాగంగా కళాశాల విద్యార్థులు, వైద్య బృందం అధ్వర్యంలో ఫ్లాష్ మాట్స్, స్క్రీన్స్, పోస్టర్స్ ద్వారా తల్లిపాల ఆవశ్యకతను విద్యార్థిని, విద్యార్థులకు వివరించారు. ఈ సందర్భంగా కళాశాల ప్రధాన కార్యదర్శి డాక్టర్ గండ్ర శ్రీనివాస్ రెడ్డి మాట్లాడుతూ తల్లి పాలు శిశు ఆరోగ్యక్షేమానికి ఎంతో అవసరం అనేది గుర్తించి, దానిపై ప్రజల్లో అవగాహన కల్పించాలన్నారు. చర్చిడ హాస్పిటల్ హెచ్ఓడి డాక్టర్ సి. రమ్య మాట్లాడుతూ పాలు పట్టించడం వల్ల తల్లి, పిల్లల ఆరోగ్యానికి ఎంతో మేలు చేశారుతుందన్నారు. ఈ కార్యక్రమంలో వాగేశ్వరి కళాశాల ప్రతినిధులు డాక్టర్ డి.శ్రీనివాస్ రెడ్డి, బి.వి.నోద్ కుమార్, సిహెచ్.ప్రకాష్ రెడ్డి, ఫార్మసీ కళాశాల ప్రిన్సిపాల్ డాక్టర్ ఎం.శ్రీనివాస్ రెడ్డి, డాక్టర్ ఆర్.రామకృష్ణ, హెచ్ఓడి డాక్టర్ డి.శ్రావణ్ కుమార్ తో పాటు అధ్యాపకులు, విద్యార్థిని, విద్యార్థులు పాల్గొన్నారు.

విద్యుత్ షాక్తో యువతి మృతి



తిమ్మాపూర్, ఆగస్టు 5 (మనం న్యూస్): బట్టలు ఆరవేస్తుండగా విద్యుత్ షాక్కు గురై యువతి మృత్యువాతపడ్డ ఘటన కరీంనగర్ జిల్లా తిమ్మాపూర్ మండలం పోరండ్ల గ్రామంలో శనివారం చోటుచేసుకుంది. గ్రామానికి చెందిన బొజ్జ సమత(19) ఆనే యువతి ఉదయం ఇంటి వద్ద ఇనుప తీగ పై బట్టలు ఆరవేస్తుండగా దానికి విద్యుత్ సరఫరా కావడంతో షాక్ తగిలి మరణించింది. మృతురాలి తండ్రి ఇచ్చిన ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు ఎస్సీ ప్రమోద్ రెడ్డి తెలిపారు.

బిజెపి ఇంటింటి ప్రచారం



రామకృష్ణపూర్, ఆగస్టు 5 (మనం న్యూస్): క్యాతనపల్లి మున్సిపాలిటీ పరిధిలోని శ్రీనివాస్ నగర్, అబ్రహం నగర్లోని 88 బూత్ లో బిజెపి పట్టణ అధ్యక్షులు మహంకాళి శ్రీనివాస్ అధ్వర్యంలో కేంద్రంలోని బిజెపి ప్రభుత్వం అమలు చేస్తోన్న అభివృద్ధి, సంక్షేమ పథకాలను వివరిస్తూ శనివారం గడప గడపకు ప్రచారం చేశారు. బూత్ అధ్యక్షురాలు వేముల సరస్వతి అధ్యక్షతన జరిగిన ఈ కార్యక్రమంలో బిజెపి జిల్లా ప్రధానకార్యదర్శి అందుగుల శ్రీనివాస్, రాష్ట్ర మాజీ కార్యవర్గ సభ్యులు ఆరుముళ్ల పోం, సోషల్ మీడియా ఇంచార్జి వేముల అశోక్, బిజెపి జిల్లా కార్యవర్గ సభ్యులు కళాధర్ రెడ్డి, ఎస్సీ మోర్తా అధ్యక్ష, ప్రధాన కార్యదర్శులు బంగారు ప్రసాద్, దొంతమల్ల శ్యాం, బుక్క బాలాజీ, గాజేగి సంపత్, కరుణ, దేవి, రమాదేవి తదితరులు పాల్గొన్నారు.

మున్సిపల్ కమిషనర్ గా బాధ్యతలు స్వీకరించిన రాజేశ్వర్



కోరుట్ల, ఆగస్టు 5 (మనం న్యూస్): కోరుట్ల మున్సిపాలిటీ నూతన కమిషనర్ గా టి.రాజేశ్వర్ శనివారం బాధ్యతలు స్వీకరించారు. కరీంనగర్ నగర పాలక సంస్థలో ఆసిస్టెంట్ కమిషనర్ గా విధులు నిర్వహించిన ఆయనను ప్రభుత్వం ఇక్కడకు బదిలీ చేసింది. ఈ మేరకు రాజేశ్వర్ శనివారం విధుల్లో చేరారు.

వృద్ధురాలి ఆత్మహత్య

ఇల్లందకుంట, ఆగస్టు 5 (మనం న్యూస్): మండలం లోని సీతంపేట గ్రామానికి చెందిన చిలుక సారమ్మ శనివారం ఇంటిలో ఉరివేసుకొని మృతి చెందింది. మృతురాలి కుమారుడు సదయ్య ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై రాజకుమార్ తెలిపారు. తన తల్లి మృతి



పట్ల ఎలాంటి అనుమానాలు లేవని వృద్ధాప్యం, మానసిక సమస్యతో జీవితం పై విరక్తి చెంది ఉరి వేసుకొని చనిపోయిందని మృతురాలి కుమారుడు తెలిపినట్లు ఎస్సై పేర్కొన్నారు.

ఘనంగా ప్రెస్ క్లబ్ అధ్యక్షులు లక్ష్మీరాజం జన్మదిన వేడుకలు

కోరుట్ల, ఆగస్టు 5 (మనం న్యూస్): మన ప్రెస్ క్లబ్ కోరుట్ల అధ్యక్షులు చిలివేరి లక్ష్మీరాజం జన్మదిన వేడుకలు శనివారం పట్టణ ప్రముఖుల సమక్షంలో ఘనంగా నిర్వహించారు. ఈ సందర్భంగా రాజారెడ్డి చౌల నవీన్, గజం శంకర్, గౌరుమంతుల నారాయణలు లక్ష్మీరాజం ను శాలువాతో సన్మానించారు. కాంగ్రెస్ పార్టీ కోరుట్ల పట్టణ అధ్యక్షులు తిరుమల గంగాధర్ మండల అధ్యక్షులు కొంతం రాజం, బిజెపి రాష్ట్ర కార్యవర్గ సభ్యులు సురభి నవీన్ కుమార్, పట్టణ అధ్యక్షులు దాసరి రాజశేఖర్ సీనియర్ నాయకులు పీసరి నరసయ్య, కస్తూరి జ్ఞానేశ్వర్, నియోజకవర్గ బహుజన నాయకులు నిశాంత్ కార్తికేయలు శాలువా తో సన్మానించి శుభాకాంక్షలు తెలిపారు. అనంతరం మన ప్రెస్ క్లబ్ ఆధ్వర్యంలో కేక్ కట్ చేసి పుట్టినరోజు వేడుకలను నిర్వహించారు. ఈ కార్యక్రమంలో మన ప్రెస్ క్లబ్ గౌరవాధ్యక్షులు ఉరుమల్ల శ్రీనివాస్, ప్రధాన కార్యదర్శి అల్లె రాము, కోశాధికారి పెడిమల్ల రాజు, ఉపాధ్యక్షులు మీర్జా ముక్రంబేగ్, గిన్నెల శ్రీకాంత్, ఎండి రఫీ, నాగరాజు, సైదుగంగాధర్, చిట్యా ల గంగాధర్, పాతల్ల నరేష్ తదితరులు పాల్గొన్నారు.



గృహలక్ష్మి దరఖాస్తుల కేంద్రాన్ని ప్రారంభించిన సుజాత

మెట్ పల్లి, ఆగస్టు 5 (మనం న్యూస్): మున్సిపల్ కార్యాలయంలో ఏర్పాటు చేసిన గృహలక్ష్మి దరఖాస్తు దారుల కేంద్రాన్ని మున్సిపల్ చైర్ పర్సన్ సుజాత సత్కారానారాణ శనివారం ప్రారంభించారు. ఈ సందర్భంగా ఆమె మాట్లాడుతూ రాష్ట్ర ప్రభుత్వం ఇల్లు లేని వారికి నూతన ఇంటి నిర్మాణం చేసుకునేందుకు ప్రభుత్వ ఆర్థిక సహాయం అందించేందుకు గృహ లక్ష్మి పథకాన్ని ప్రారంభించిందని తెలిపారు. ఈ అవకాశాన్ని పట్టణంలోని అర్హులైన ప్రజలు సద్వినియోగం చేసుకోవాలని సూచించారు. ఈ కార్యక్రమంలో మున్సిపల్ కమిషనర్ జగదీశ్వర్ గౌడ్, వైస్ చైర్మన్ బోయినపల్లి చంద్రశేఖర రావు, డిఇ రాజ్ కుమార్, ఆర్ఐ అక్షయ్, ఇంచార్జ్ సానిటరీ ఇన్స్పెక్టర్ గుర్రం రత్నాకర్, ముజీబ్, తదితరులు పాల్గొన్నారు.



మనం
జనం కోసం... లక్షర యత్నం...
తెలుగు దినపత్రిక

కావాలెను

'మనం' తెలుగు దినపత్రికకు ఈ దిగువ పేర్కొన్న సర్కిల్స్ పరిధిలో విలేకరులుగా పనిచేసేందుకు ఉత్సాహవంతులు కావాలెను. చక్కటి రాత, తెలుగుభాషపై పట్టు ఉండి ఆసక్తి గల వారి నుంచి దరఖాస్తులు కోరబడుతున్నవి.

కావాలసిన ప్రాంతాలు :

మంచెర్ల జిల్లా: మంచెర్ల, చెన్నూర్, బెల్లంపల్లి, నన్నూర్, హాజిపూర్, లక్ష్మీపేట్, దండెపల్లి, జన్నారం, కోటపల్లి, వేమనపల్లి, జైపూర్, భీమారం, కన్నెపల్లి, నెన్నెల్, భీమిని, తాండూర్, కాసిపేట,

ఆసిఫాబాద్ జిల్లా: కాగజీనగర్, సిర్పూర్(టి), కౌటాలా, చింతలమానెపల్లి, పెంచికలపేట్, బెజ్జూరు, దహాగాం, రెబ్బెన. వాంకిడి, జైనుర్, కెరమెరి, సిప్పుర్(యు), తిర్యాని.

మండలాల వారిగా రిపోర్టులు కావాలెను. అనుభవం ఉన్నవారికి ప్రాధాన్యత ఇవ్వబడును.

నిర్మల్ జిల్లా: నిర్మల్, ముథోల్, భానాపూర్ నియోజక వర్గాలు మరియు మండలాల వారిగా

ఆదిలాబాద్ జిల్లా: అదిలాబాద్, బోధ్ నియోజక వర్గాలు మరియు మండలాల వారిగా

మనం
జనం కోసం... లక్షర యత్నం...
తెలుగు దినపత్రిక

పూర్తి వివరాలకై సంప్రదించవలసిన ఫోన్ నం:

సెల్ : 966666 99086, 83339 98076

ఆర్మూర్ పట్టణాభివృద్ధి రూ.30 కోట్ల నిధులు మంజూరు

కేటీఆర్ కు ధన్యవాదాలు తెలిపిన ఎమ్మెల్యే జీవన్ రెడ్డి

ఆర్మూర్, ఆగస్టు 5 (మనం న్యూస్): ఆర్మూర్ పట్టణాభివృద్ధికి ముప్పై కోట్ల రూపాయల నిధులను జారీ చేస్తూ రాష్ట్ర ప్రభుత్వం ఉత్తర్వులు జారీ చేసింది. ఈ సందర్భంగా ఎమ్మెల్యే జీవన్ రెడ్డి శనివారం హైదరాబాద్ లో కేటీఆర్ ను కలిసి ధన్యవాదాలు తెలిపారు. కాగా ఎమ్మెల్యే జీవన్ రెడ్డి పలు సందర్భాల్లో మంత్రి కేటీఆర్ ను కలిసి ఆర్మూర్ మునిసిపాలిటీ అభివృద్ధికి అవసరమైన నిధులు మంజూరు చేయాలని పలు మార్లు విజ్ఞప్తి చేశారు. వీలైనంత త్వరగా నిధులను మంజూరు చేస్తామని మంత్రి కేటీఆర్ హామీ ఇచ్చారు. ఈ మేరకు రూ.30కోట్లను మంజూరు చేసిన కేటీఆర్ మాట నిలుపుకున్నారు. ఇదిలావుండగా ఈ నిధులతో పెద్ద ఎత్తున అభివృద్ధి పనులు చేపట్టేందుకు ప్రణాళికలు కూడా సిద్ధమయ్యాయి. ముఖ్యంగా ఆర్మూర్ పట్టణంలోని గుండ్ల చెరువు,



మల్లారెడ్డి చెరువు, పెర్నిట్ చెరువులను మినీ ట్యాంక్ బండ్ లుగా అభివృద్ధి చేయ నున్నారు. అలాగే ప్రతి వార్డులో సీసీ రోడ్లు, డ్రైనేజీల నిర్మాణం చేపట్టాలని నిర్ణయించారు. నిధుల మంజూరుపై ఎమ్మెల్యే జీవన్ రెడ్డి స్పందిస్తూ మంత్రి కేటీఆర్ చొరవతోనే 30 కోట్ల నిధులు వచ్చాయని మార్గం వ్యక్తం చేశారు. ఈ నిధులతో ఆర్మూర్ పట్టణాన్ని తీర్చిదిద్దతామన్నారు.

కదం తొక్కిన గ్రామ పంచాయతీ కార్మికులు



బోధన్, ఆగస్టు 5 (మనం న్యూస్): గ్రామపంచాయతీ కార్మికుల సమస్యల పరిష్కారంలో నిర్లక్ష్యం వహిస్తున్న ప్రభుత్వం తీరుకు నిరసనగా శనివారం బోధన్ డివిజన్ పరిధిలోని గ్రామపంచాయతీ కార్మికులు భారీ ర్యాలీ నిర్వహించారు. ఈ సందర్భంగా మండల పరిషత్ కార్యాలయం, రైల్వే గేట్, అంబేద్కర్ చౌరస్తా, మున్సిపల్ కార్యాలయం మీదుగా ఆర్మీవో కార్యాలయం వరకు ర్యాలీ చేపట్టారు. ఈ సందర్భంగా మున్సిపల్ కార్మికుల సంఘాల జేఏసీ నాయకులు నూర్ హుసేన్ బేగం, బి మల్లేష్, ఖజా మైనోద్దీన్ లు మాట్లాడుతూ తెలంగాణ రాష్ట్ర ప్రభుత్వం గ్రామపంచాయతీ కార్మికులకు కనీస వేతనాలను అమలు చేయడం లేదని, రాష్ట్రంలో ఇతర రంగాలలోని కార్మికులకు, ఉద్యోగులకు జీవో నెంబర్ 60 ప్రకారం ఇస్తున్న మాదిరిగా గ్రామపంచాయతీ కార్మికులకు జీతాలను పెంచి ఇవ్వటానికి ప్రభుత్వానికి ఉన్న ఇబ్బంది ఏమిటని ప్రశ్నించారు. ప్రస్తుతం జరుగుతున్న అసెంబ్లీ సమావేశాల్లో గ్రామపంచాయతీ కార్మికుల వేతనాల పెంపు గురించి వారి ఉద్యోగ భద్రత గురించి కార్మికుల డిమాండ్లపై చర్చించి ఒక ప్రకటన చేయాలని వారు డిమాండ్ చేశారు. లేనియెడల గ్రామపంచాయతీ కార్మికుల ఉద్యమాన్ని ఇంకా తీవ్రతరం చేస్తామని హెచ్చరించారు. ఈ కార్యక్రమంలో గ్రామపంచాయతీ కార్మికుల సంఘాల జేఏసీ నాయకులు జంగం గంగాధర్, జే. శంకర్ గౌడ్, నన్నెసాబ్, సాగర్, జే పీ గంగాధర్, డి. పొట్టి, శ్రీను, సాయిలు, గంగాధర్, డివిజన్ పరిధిలోని వివిధ మండలాలకు చెందిన కారోబార్లు, బిల్ కలెక్టర్లు, కార్మికులు సిబ్బంది ఉద్యోగులు అధిక సంఖ్యలో పాల్గొన్నారు.

చెక్ డ్యాలను పరిశీలించిన కాంగ్రెస్ నేత సునీల్ రెడ్డి

భీంగల్, ఆగస్టు 5 (మనం న్యూస్): భీంగల్ మండలంలోని భీంగల్, బెజ్జోర్, గోన్ గొప్పల చెక్ డ్యాలను కాంగ్రెస్ నాయకులు ముత్యాల సునీల్ కుమార్ భీంగల్ మండల అధ్యక్షులు బోధిరె స్వామి అధ్యక్షంలో శనివారం పరిశీలించారు. ఈ సందర్భంగా సునీల్ కుమార్ మాట్లాడుతూ చెక్ డ్యాల మీద పూలు చల్లి పోటో షూట్లు చేసిన మంత్రి ఇప్పుడు తనతో పాటు ఈ డ్యాల వద్దకు వచ్చి పోటోలు దిగాలని వ్యాఖ్యానించారు. మంత్రి ప్రతి పనిలో కమిషన్లు ఆశీస్సారని ఆ దురాశనే ఇప్పుడు రైతుల పొట్లకొట్టిందని ఆరోపించారు. రైతులు తమ భూములు కోల్పోయి ఆర్థికాదాయాలు పెడుతుంటే ప్రశాంత్ రెడ్డి అసలు నష్టమే జరగలేదని అసెంబ్లీ సాక్షిగా రాష్ట్ర ప్రజలకు తప్పులు చెబుతున్నారన్నారు. తక్షణం నాసిరకం చెక్ డ్యాల వల్ల భూమి కోల్పోయిన రైతులకు 50 లక్షల నష్టపరిహారం అందించి ఆ భూమిని ప్రభుత్వం స్వాధీనం చేసుకోవాలని, పంటలు కోల్పోయిన రైతులకు ఎకరానికి 30 వేల నష్టపరిహారం అందించాలని ఆయన డిమాండ్ చేశారు. మంత్రి స్పందించకుంటే కాంగ్రెస్ పార్టీ అధ్యక్షులతో పెద్ద ఎత్తున ఆందోళన కార్యక్రమాలు చేపడుతామని ఆయన



ఆర్టీసి కార్మికుల నిరసన

బోధన్, ఆగస్టు 05 (మనం న్యూస్): ఆర్టీసి కార్మికులను విలీనం చేయాలనే నిర్ణయంపై రాష్ట్ర ప్రభుత్వం పంపిన బిల్లును గవర్నర్ తమిళ పై ఆమోదించకలేదని నిరసిస్తూ ఆర్టీసి కార్మికులు శనివారం ధర్నా నిర్వహించారు. ఈ సందర్భంగా ఉదయం 8 గంటల వరకు డిపో ఎదుట కార్మికులు నిరసన తెలిపారు. ఈ కార్యక్రమంలో బిఆర్ఎస్ కార్యక విభాగం అధ్యక్షుడు రవిశంకర్ గౌడ్, కార్యక సంఘం నాయకులు సంజీవరెడ్డి, సుధర్శన్, భాగ్యలక్ష్మి తదితరులు పాల్గొన్నారు.

ఆర్టీఓ, తహసిల్దార్లకు సన్మానం

ఆర్మూర్, ఆగస్టు 5 (మనం న్యూస్): ఇటీవల బాధ్యతలు స్వీకరించిన ఆర్టీఓ వినోద్ కుమార్, తహసిల్దార్ శ్రీకాంత్ లను నవనాథపురం ప్రెస్ క్లబ్ ఆధ్వర్యంలో శనివారం ఘనంగా సన్మానించారు. ఈ సందర్భంగా గౌరవ అధ్యక్షుడు సాత్ పుతె శ్రీనివాస్, అధ్యక్షుడు డాక్టర్ సుంకరి గంగా మోహన్, ఉపాధ్యక్షుడు పార్థం సంజీవ్, మాజీ అధ్యక్షుడు మంచిర్యాల నరేందర్ లు ఆర్మూర్ ఆర్టీఓ, తహసిల్దార్ కార్యాలయాలలో శాలువా, పూలమాలలతో ఘనంగా సన్మానం చేశారు. ఈ కార్యక్రమంలో ఇట్టడి మోహన్ రెడ్డి, వినెంట్, నరేందర్, శ్రావణ్, మిరియాల వెంకటేష్ గుప్తా, వంశీ, గోజూరు మహిపాల్, షికారి శ్రీనివాస్, రాంపూర్ శ్రావణ్, బారడే గజేష్, వినోద్ కుమార్, లిక్కి శ్రావణ్ కుమార్, సురేష్ బాబు, దినేష్, మహేష్, గట్టి అరుణ్ తదితరులు పాల్గొన్నారు.



హెచ్చరించారు. ఈ కార్యక్రమంలో అనంతరావు, భోజి గౌడ్, ముసవీర్, జీవన్, గోపాల్ నాయక్, కొరడి రాజ్, జేజే నర్సయ్య, కుంట రమేష్, కల్పన, చిన్న రెడ్డి, అవినాష్, అశోక్, రాజు, సాదుల్లా, వాక మహేష్, చరణ్, లింబాద్రి, రంజిత, సురేష్, సేవాలాల్, రవి, కన్న, కాంగ్రెస్ నాయకులు, కార్యకర్తలు, రైతులు పాల్గొన్నారు.

నిజామాబాద్

ఎల్ఓసి అందించిన మంత్రి వేముల



వేల్పూర్, ఆగస్టు 5 (మనం న్యూస్): వేల్పూర్ మండలం పడగల్ గ్రామానికి చెందిన కె.మల్లారెడ్డి పక్షపాతిని గుర్తే నిమ్మ హాస్పిటల్ లో చికిత్స కోసం చేరారు. ఈ విషయాన్ని స్థానిక ప్రజాప్రతినిధుల ద్వారా మంత్రి దృష్టికి తీసుకురాగా మెరుగైన చికిత్స కొరకు రెండు లక్షల రూపాయల విలువ చేసే ఎల్ఓసి కాపీని బాధితుని కుటుంబ సభ్యులకు హైదరాబాద్ లోని మంత్రి నివాసంలో శనివారం అందజేశారు.

శాసనమండలిని సందర్శించిన సర్కారు పాఠశాల విద్యార్థులు

స్వాగతం పలికిన ఎమ్మెల్యే కవిత



నిజామాబాద్ ప్రతినిధి, ఆగస్టు 5 (మనం న్యూస్): ప్రభుత్వ పాఠశాలలకు చెందిన పలువురు విద్యార్థులు శనివారం శాసన మండలిని సందర్శించారు. ఈ సందర్భంగా ఎమ్మెల్యేలు కల్పకుంట్ల కవిత, వాణిదేవిలు వారికి స్వాగతం పలికారు. విద్యార్థులతో ముచ్చటింపిన కవిత మండలి పనితీరును గురించి వివరించారు. అనంతరం విద్యార్థులు మండలి చైర్మన్ గుత్తా సుఖేందర్ రెడ్డిని కలిశారు. ఈ సందర్భంగా కవిత మాట్లాడుతూ విద్యార్థులు మండలి పనితీరు తెలుసుకోవడంతో ప్రజాసేవపై ఆసక్తి పెరుగుతుందన్నారు.

ఎస్సారెస్సీలో పడి ఇద్దరు బిటెక్ విద్యార్థుల మృతి

మంత్రి వేముల విచారం

నిజామాబాద్ ప్రతినిధి, ఆగస్టు 5 (మనం న్యూస్): ఎస్సారెస్సీ పర్యటన కోసం వచ్చి ప్రమాదవశాత్తు కాక తీయ కాలువలో పడి నిజామాబాద్ జిల్లా కేంద్రానికి చెందిన బిటెక్ విద్యార్థులు ప్రణవ్ రావు, వేణుయా దవేలు మృత్యువాతపడ్డారు. ఈ ఘటన వల్ల రాష్ట్ర రోడ్డు భవనాలు శాఖ మంత్రి వేముల ప్రశాంత్ రెడ్డి విచారం వ్యక్తం చేశారు. సంఘటనకు సంబంధించిన వివరాలను ఎస్సారెస్సీ అధికారులతో ఫోన్లో మాట్లాడి తెలుసుకున్నారు. ఎస్సారెస్సీ నుంచి కాలువల్లో దిగువకు విడిచే నీటి ప్రవాహం ఉధృతి ఎక్కువగా ఉంటుందని అలాంటి ప్రాంతాలకు ప్రజలెవరూ వెళ్లొద్దని మంత్రి విజ్ఞప్తి చేశారు. సరదా కోసం నీటిలో దిగి సాహసం చేయొద్దని కోరారు. కెనాల్ వద్ద ఇలాంటి ఘటనలు పునరావృతం కాకుండా జాగ్రత్త చర్యలు తీసుకోవాలని అధికారులను మంత్రి ఆదేశించారు. మృతుల కుటుంబాలకు ప్రగాఢ సానుభూతి తెలిపారు.

